

(ഡി) ഏതെങ്കിലും കാരണത്താൽ വായ്പ സഹകരണസംഘത്തിൽ നിന്നും നിക്ഷേപകന് നിക്ഷേപ തുക തിരികെ നൽകാൻ കഴിഞ്ഞില്ലെങ്കിൽ ഒന്നര ലക്ഷം രൂപ വരെയുള്ള നിക്ഷേപ തുക നിക്ഷേപ ഗ്യാരന്റി ഫണ്ട് ബോർഡ് നിക്ഷേപകന് നൽകുന്നതാണ്.

വായ്പാ സഹകരണസംഘങ്ങളുടെ പ്രവർത്തനം പഠിക്കാൻ നിയോഗിച്ച കമ്മിറ്റി

147 (458) ശ്രീ. എം. വി. ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) കേരളത്തിലെ വായ്പാ സഹകരണ സംഘങ്ങളുടെ പ്രവർത്തനം പഠിക്കാൻ നിയോഗിച്ച കമ്മിറ്റി പഠനം പൂർത്തിയാക്കിയിട്ടുണ്ടോ ; വിശദമാക്കുമോ ;

(ബി) കമ്മിറ്റി കണ്ടെത്തിയിട്ടുള്ള പ്രധാന നിരീക്ഷണങ്ങൾ എന്തെല്ലാം ; വ്യക്തമാക്കുമോ ;

(സി) സംഘങ്ങളുടെ പ്രവർത്തനം മെച്ചപ്പെടുത്തുന്നതിനായി കമ്മിറ്റി നൽകിയിട്ടുള്ള ശുപാർശകൾ എന്തെല്ലാം ; വ്യക്തമാക്കുമോ ?

ഉത്തരം

(എ) കേരളത്തിലെ വായ്പാ സഹകരണസംഘങ്ങളുടെ പ്രവർത്തനം പഠിക്കാൻ നിയോഗിച്ച ശ്രീ. കരകുളം കൃഷ്ണപിള്ള ചെയർമാനായുള്ള കമ്മിറ്റി പഠനം പൂർത്തിയാക്കി റിപ്പോർട്ട് സർക്കാരിന് സമർപ്പിച്ചിട്ടുണ്ട്.

(ബി) കമ്മിറ്റി കണ്ടെത്തിയിട്ടുള്ള പ്രധാന നിരീക്ഷണങ്ങൾ ചുവടെ ചേർക്കുന്നു.

1. ജില്ലാ സഹകരണ ബാങ്കിൽ ജില്ലയിലെ എല്ലാത്തരം സഹകരണ സംഘങ്ങൾക്കും അംഗത്വം നൽകണം.
2. കേരളത്തിലെ പ്രാഥമിക കാർഷികവായ്പ സഹകരണ സംഘങ്ങൾ വിതരണം ചെയ്യുന്ന കാർഷിക വായ്പയുടെ തോത് കുറഞ്ഞു വരുന്നു.
3. പ്രാഥമിക കാർഷിക വായ്പ സഹകരണസംഘങ്ങളുടെ നഷ്ടം വർദ്ധിക്കുന്നു.
4. സഹകരണ നിയമത്തിലെ 80-ാം വകുപ്പ് പ്രകാരമുള്ള സ്റ്റാഫ് പാറ്റേൺ അശാസ്ത്രീയമാണ്.
5. 97-ാം ഭരണഘടനാ ഭേദഗതി നിർദ്ദേശിക്കുന്ന കാര്യങ്ങൾ നടപ്പിലാക്കുന്നതിനാവശ്യമായ നിയമ ഭേദഗതി വരുത്തണം.

6. നിലവാരമില്ലാത്ത ഭരണകർത്താക്കൾ, നടത്തിപ്പ് എന്നിവയാണ് സഹകരണസംഘങ്ങളുടെ നഷ്ടത്തിന് പ്രധാന കാരണങ്ങൾ.
7. വൈദ്യനാഥൻ കമ്മിറ്റി റിപ്പോർട്ടിനെക്കാൾ പ്രയോജനകരമായ പാക്കേജ് സംസ്ഥാന സർക്കാർ ഉണ്ടാക്കി നടപ്പിലാക്കുകയോ, കേന്ദ്ര സർക്കാരിൽ സമർപ്പിച്ച് സഹായം വാങ്ങി നടപ്പിലാക്കുകയോ ചെയ്യണം.
8. സഹകരണബാങ്കുകളിൽ കമ്പ്യൂട്ടറൈസേഷനും കോർ ബാങ്കിംഗും പൂർണ്ണമായും നടപ്പിലാക്കാൻ കഴിഞ്ഞില്ല.

(സി) സംഘങ്ങളുടെ പ്രവർത്തനം മെച്ചപ്പെടുത്തുന്നതിനായി കമ്മിറ്റി നൽകിയിട്ടുള്ള പ്രധാനപ്പെട്ട ശുപാർശകൾ ചുവടെ ചേർക്കുന്നു:

1. സഹകരണസമാപനങ്ങളുടെ തെരഞ്ഞെടുപ്പ് വാർഡ് അടിസ്ഥാനത്തിൽ നടത്തണം.
2. ഭരണസമിതിയിൽ നിക്ഷേപകരുടെ പ്രതിനിധികളെയും പ്രൊഫഷണലുകളെയും ഉൾപ്പെടുത്തണം.
3. സഹകരണ ബാങ്കുകളിലെ എസ്.ബി. നിക്ഷേപകർക്ക് ദിവസവും പലിശ നൽകുന്നരീതി നടപ്പിലാക്കുക.
4. വനിതകളുടെ സീറ്റിൽ വനിതകൾ മാത്രം വോട്ടുചെയ്യുന്ന രീതി നടപ്പിലാക്കുക.
5. സഹകരണ ബാങ്കുകൾ നൽകുന്ന വായ്പ കുടിശ്ശിക ആയാൽ ഈടാക്കുന്നതിന് കാലപരിധി നിശ്ചയിക്കുക.
6. സർഫാസി നിയമത്തിന്റെ മാതൃകയിൽ സഹകരണസംഘങ്ങൾക്ക് ബാധകമായ നിയമം രൂപീകരിക്കുക.
7. പ്രാഥമിക കാർഷിക വായ്പ സഹകരണസംഘങ്ങളുടെ ആകെ വായ്പയിൽ ഒരു നിശ്ചിത ശതമാനം കാർഷിക വായ്പ നൽകണമെന്ന വ്യവസ്ഥ കൊണ്ടുവരിക.
8. സഹകരണസംഘങ്ങളിൽ കൃത്യമായി വായ്പ തിരിച്ചടയ്ക്കുന്ന വ്യക്തികൾക്ക് ഗ്രീൻ കാർഡ് നൽകുന്നതിനുള്ള വ്യവസ്ഥ കൊണ്ടുവരിക.
9. പ്രാഥമിക സഹകരണ സംഘങ്ങളെക്കൂടി ഉൾപ്പെടുത്തി കോർ ബാങ്കിംഗ് സൗകര്യം ഏർപ്പെടുത്തുക.
10. 97-ാം ഭരണഘടനാ ഭേദഗതിക്ക് അനുസൃതമായി കേരള സഹകരണസംഘം നിയമത്തിൽ ഭേദഗതി വരുത്തുക.
11. വൈദ്യനാഥൻ കമ്മിറ്റി റിപ്പോർട്ടിനെക്കാൾ പ്രയോജനകരമായ പാക്കേജ് സംസ്ഥാന സർക്കാർ ഉണ്ടാക്കി നടപ്പിലാക്കുക.

12. ജില്ലാ സഹകരണ ബാങ്ക് പ്രസിഡന്റുമാർ തുടർച്ചയായി രണ്ട് തവണയിൽ കൂടുതൽ ഇരിക്കാൻ അനുവദിക്കാത്ത രീതിയിൽ നിയമം കൊണ്ടുവരണം.
13. ജില്ലാ സഹകരണ ബാങ്കിലെ ജീവനക്കാർക്ക് വിദ്യാഭ്യാസ യോഗ്യതയിൽ ഇളവുനൽകി പ്രമോഷൻ നൽകുന്ന രീതി പുനഃപരിശോധിക്കണം.
14. കമ്പ്യൂട്ടർവൽക്കരണത്തിന് അനുസൃതമായ രീതിയിൽ സ്റ്റാഫ് പാറ്റേൺ പരിഷ്കരിക്കണം.
15. ജില്ലാ സഹകരണ ബാങ്കുകളിൽ കോർ-ബാങ്കിംഗ്, എ.റ്റി.എം., ഫണ്ട് ട്രാൻസ്ഫർ തുടങ്ങിയവ നടപ്പിലാക്കണം.
16. സഹകരണ ബാങ്കുകളിൽ നിയമനത്തിനുള്ള കുറഞ്ഞ യോഗ്യത ഡിഗ്രിയും ജെ.ഡി.സി. അല്ലെങ്കിൽ എച്ച്.ഡി.സി. പാസ്സായിരിക്കണം.

സഹകരണ മേഖലയിലെ നൂതന പദ്ധതികൾ

148 (459) ശ്രീ. ഡോമിനിക് പ്രസന്റേഷൻ :

ശ്രീ. വർക്കല കഹാർ :

ശ്രീ. സി. പി. മുഹമ്മദ് :

ശ്രീ. വി. ഡി. സതീശൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം സഹകരണ മേഖലയുടെ വളർച്ചയ്ക്കും പുരോഗതിക്കുമായി എന്തൊക്കെ നൂതന പദ്ധതികളാണ് ആവിഷ്കരിച്ചിട്ടുള്ളത് :

(ബി) ഇതു സംബന്ധിച്ച് സർക്കാർ ഉത്തരവുകൾ പുറപ്പെടുവിച്ചിട്ടുണ്ടോ ; ആയതിന്റെ വിശദാംശങ്ങൾ ലഭ്യമാക്കാമോ ;

(സി) ഉത്തരവുകൾ നടപ്പിലാക്കിയിട്ടുണ്ടോ ; പുരോഗതി വിലയിരുത്തിയിട്ടുണ്ടോ ; വിശദാംശങ്ങൾ വ്യക്തമാക്കുമോ ?

ഉത്തരം

(എ) ഈ സർക്കാർ അധികാരമേറ്റശേഷം സഹകരണ മേഖലയുടെ വളർച്ചയ്ക്കും പുരോഗതിക്കുമായി വായ്പാ മേഖലയിലെ കുടിശ്ശിക കുറയ്ക്കുന്നതിനായി ആശാസ് പദ്ധതി സഹകരണ സംഘങ്ങളുടെ പൊതുവെയുള്ള പ്രവർത്തനം ഊർജ്ജിതപ്പെടുത്തുന്നതിനും അംഗങ്ങളും സംഘങ്ങളുമായിട്ടുള്ള ബന്ധം ശക്തിപ്പെടുത്തുന്നതിനുമുള്ള 'എന്റെ സംഘം പദ്ധതി,' ആഡിറ്റ് ഒബ്ജക്ഷനുകൾ നീക്കം ചെയ്യുന്നതിനായി 'ഉണർവ് പദ്ധതി' സംഘങ്ങളിലെ നിക്ഷേപങ്ങൾക്ക് സുരക്ഷിതത്വം നൽകുന്നതിനായി 'നിക്ഷേപ സുരക്ഷാ പദ്ധതി' കാര്ട്ടിക ഉത്പാദനം വർദ്ധിപ്പിക്കുന്നതിനും കർഷകരെ